



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 321 - திருவள்ளூர் ஆண்டு 2057 - ஆனி 18 - வியாழக்கிழமை 02 ஜூலை 2026 - திருச்சி ★★ 8 பக்கங்கள் Established : 10.8.1942 - Volume : 84 - Issue 321 : Thiruvalluvar Year - 2057 - Aani 18 - Thursday 02 July 2026 - Trichy ★★ 8 Pages ₹ 5.00

கழகத்தின் கட்டமைப்பில் கிளைக் கழகம் முதல் – தலைமைக் கழகம் வரை

ஒரே சீரான மாற்றங்களைப் பரிந்துரைத்திட

கழக மறுசீரமைப்பு ஆலோசனைக் குழு!

சென்னை, ஜூலை 2 -

கழகத்தின் கட்டமைப்பில் கிளைக்கழகம் முதல் தலைமைக் கழகம் வரை ஒரே சீரான மாற்றங்களைப் பரிந்துரைத்திட கழக மறுசீரமைப்பு ஆலோசனைக் குழுவை கழகத் தலைவர் மு.க.ஸ்டாலின் அவர்கள் அறிவித்துள்ளார்.

அவரது அறிவிப்பு வருமாறு :-

தமிழ்நாட்டின் வளத்துக்கும் நலத்துக்கும் 75 ஆண்டுகளைக் கடந்தும் உழைத்து வரும் பேரியக்கம் திராவிட முன்னேற்றக் கழகம். ஆறு முறை தமிழ்நாட்டை ஆண்டது கழகம். இன்றைய நவீன தமிழ்நாட்டை உருவாக்கியது கழகம். எதிர்க்கட்சியாக இருக்கும்போது தமிழ்நாட்டைக் காக்கும் காவல் அரணாக இருப்பதும் கழகம் தான்.

மறுசீரமைப்பு ஆலோசனைக் குழுவின் முக்கியப் பணிகள்!

கழக மாவட்டங்களில் மேற்கொள்ள வேண்டிய மறுவரையறை, கழகத்தின் சார்பு அணிகளின் மறுசீரமைப்பு, தேர்தல் பணிக் குழு உள்ளிட்ட பல்வேறு குழுக்களில் மேற்கொள்ள வேண்டிய சீரமைப்புகள், தேர்தல் பணிகளைச் செய்வதற்கான நிரந்தர அமைப்பு, தலைமைக் கான பரிந்துரைகளை மேற்கொள்ளும் (Think tank) போன்றதொரு அமைப்புக் கான தேவை, அக்குழுக்களுக்கான பணிகளின் மறுவரையறை உள்ளிட்டவை குறித்தும் பரிந்துரைகளை ஆகஸ்ட் முதல் வாரத்தில் என்னிடம் வழங்கிடும்.

கழகம் கம்பீரமாக நிற்க நம் அமைப்பு முறைதான்!

இத்தகைய அரசியல் வரலாற்றில், தேர்தல் வெற்றியும் தோல்வியும் மாறி மாறி வந்தபோதும், கழகம் என்றைக்கும் வலுமிக்க எஃகுக் கோட்டையாகவே கம்பீரமாக நிற்கிறது. அதற்குக் காரணம் கழகத்தின் கோடிக்கணக்கான உடன்பிறப்புகளும், கழகத்தின் அமைப்பு முறையும் ஆகும்.

இந்த இரண்டும், நாளுக்கு நாள் வலிமை பெற்று வரும் கழகத்தைக் கழகம் உருவாக்கி வைத்துள்ளது. காலந்தோறும் தன்னைப் புதுப்பித்துக் கொண்டே

கழகத் தலைவர் மு.க.ஸ்டாலின் அறிவிப்பு!

வந்துள்ளது கழகம். கொள்கையை அடிப்படையாக வைத்து, அமைப்பு முறையிலும் கட்டமைப்பிலும் புதுமைகளைச் செய்ய நாம் தவறியதில்லை. அதேபோன்ற மறுசீரமைப்பை மீண்டும் தொடங்க இருக்கிறோம் என நான் அறிவித்தேன். அதற்கான அறிவிப்பை, இந்த அறிக்கை மூலமாகத் தெரிவிக்க விரும்புகிறேன்.

உன் பிறப்புகளின் கருத்தறிய ஆய்வுக் குழுவை அனுப்பினேன்!

கடந்த சட்டமன்றத் தேர்தல் முடிவு வெளியான உடனேயே கழக உடன் பிறப்புகளின் கருத்துகளைக் கேட்க வேண்டும் என நான் முடிவெடுத்தேன். இதற்கான குழுக்களை அமைத்தேன். ஒவ்வொரு தொகுதியாகச் சென்று நிர்வாகிகளையும் தொண்டர்களையும் நேரடியாகச் சந்தித்து எனது கண்களும் காதுகளும் மாக இருந்து அவர்தம் கருத்துகளைப் பெற்று வருமாறு 19 குழுக்களை அமைத்து, ஒவ்வொரு குழுவிற்கும் தலா இருவர் என 38 பேரை ஆய்வுக்குழுவினராக அனுப்பி வைத்திருந்தேன்.

தமிழ்நாடு முழுவதும் இவர்கள் சென்றார்கள். எனது எதிர்பார்ப்பு என் முனையளவும் சிதையாமல் 38 பேரும் இரவு பகல் பாராது கழகத்தினரைச் சந்தித்து - ஆய்ந்து அறிக்கைகளைத் தயாரித்து என்னை நேரடியாகச் சந்தித்துக் கொடுத்துள்ளார்கள். அறிக்கையை வழங்கும்போது ஒவ்வொரு வரும் தனித்தனியாக என்னிடம் கலந்துரையாடினர். அவர்களின் கருத்துகளையெல்லாம் கேட்டறிந்து, அவர்கள் வழங்கிய அறிக்கையை ஒவ்வொரு நாளும் நானே படித்து குறிப்பெடுத்து வருகிறேன்.

கழகத் தலைமை மீது என்றும்

மாறா பற்று கொண்ட தொண்டர்கள்!

கழகத்தின் மீதும், கழகத் தலைமை மீதும் நிர்வாகிகளும் தொண்டர்களும் வைத்துள்ள ஆழமான பற்றுக்கும் - உண்மையான நம்பிக்கைக்கும் நான் தலைவனாகுகிறேன். இத்தகைய உடன்பிறப்புகளுக்குத் தலைமை வகிக்கும்



தகுதியை நான் பெற்றுள்ளேன் என்பதை நினைத்தும் பெருமைப்படுகிறேன்.

கள் ஆய்வுக்குழுவின் ஒவ்வொரு தொகுதியாகச் சென்று, கழகத்தினர் மற்றும் நிர்வாகிகளைச் சந்தித்தாலும், நிர்வாகிகள் அல்லாத கழக ஆதரவாளர்களும், இணையத்தில் களமாடும் களவீரர்களும் தங்கள் கருத்துகளைப் பகிர் வாய்ப்பிருக்குமா எனவும் ஒரு கேள்வி எழுந்தது.

உன் பிறப்புகளின் குரல் இணையத்தில் 6 லட்சம் பேர் கருத்து!

அதில் கிட்டத்தட்ட ஆறு லட்சம் கருத்துகள் பெறப்பட்டுள்ளன. அவற்றை மனித தலையீட்டின்றி ஏ.ஐ தொழில்நுட்பம் வழியாக அறிக்கையாகத் தயாரித்து வழங்கியுள்ளனர். அவற்றையும் படித்துப் பார்த்து தனிப்பட்ட முறையில் குறிப்பெடுத்து வைத்திருக்கிறேன். இவர்கள் அனைவரின் ஒட்டுமொத்த கருத்து என்பது கழகத்தின் மறுசீரமைப்பு ஆகும். காலத்திற்கேற்ற மறுசீரமைப்புகளைத்தான் பெரும்பாலான நிர்வாகிகள் வலியுறுத்திக் கூறியுள்ளனர். அதனடிப்படையில் மறுசீரமைப்பு குறித்தும், கழகத்தின் மறுகட்டுமானம் குறித்தும் எனக்கு சில கருத்துகள் இருக்கின்றன. கழகத்திற்குப் புத்துணர்ச்சி அளிக்கும் வகையில் கிளைக் கழகங்கள் தொடங்கி தலைமைக் கழகம் வரை செய்யப்பட வேண்டிய மறுசீரமைப்புக்கு இது சரியான தருணம் என நான் நினைக்கிறேன்.

மறுசீரமைப்பும் -

மறுகட்டுமானமும் அவசியம்!

நம்முடைய கடந்தகால குறைகளைக் களைந்து, மக்களிடம் புதிய வடிவில் செல்வதற்கும் மறுசீரமைப்பும் - மறுகட்டுமானமும் மிக அவசியம் என்பதை நாம் உணர்ந்து, அதற்குத் தயாராகி வேண்டும்.

கழக உயர்நிலைச் செயல்திட்டக் குழு – மாவட்டக் கழகச் செயலாளர்களுடன் முழுமையாக விவாதிக்கப்பட்டு கழகத்தில் மறுசீரமைப்பு மேற்கொள்ளப்படும்!

அதன் விளைவுதான் ஆன்லைன் வழியாகக் கருத்துகளைப் பெற, "உடன்பிறப்பின் குரல்" என்ற இணையதளத்தை உருவாக்கச் சொல்லியிருந்தேன்.

இதுவரை கழகத்தினர் மூலம் எனக்குக் கிடைக்கப்பெற்றுள்ள கருத்துகளையும், ஆலோசனைகளையும் பரிசீலித்து கழகத்தின் கட்டமைப்பில் கிளைக் கழகம் முதல்

கப்பட்டு கழகத்தில் மறுசீரமைப்பு மேற்கொள்ளப்படும்.

இவ்வாறு கழகத் தலைவர் மு.க.ஸ்டாலின் அவர்கள் அறிவித்துள்ளார்.

போதைப் பொருள் பயன்படுத்திய

த.வெ.க. அமைச்சர் மீது சி.பி.ஐ. விசாரணை!

சென்னை, ஜூலை 2 -

“போதைப் பொருள் பயன்படுத்தியது போல், “Thug Life Story” போட்ட த.வெ.க. அமைச்சர் சரத்குமார் மீது சி.பி.ஐ. விசாரணை நடத்த வேண்டும்” என்று தி.மு.க. மாணவரணி வலியுறுத்தியுள்ளது.

தமிழ்நாட்டில் த.வெ.க. அரசு பொறுப்பேற்றதிலிருந்தே த.வெ.க. அமைச்சர்கள் ஆய்வு என்ற பெயரில் ரீல்ஸ் மோகத்தில் ஆங்காங்கே சென்று பொதுமக்களுக்கு இடையூறு ஏற்படுத்தி வருவது நாடே

தி.மு.க. மாணவர் அணி வலியுறுத்தல்!

அறிந்த ஒன்றாகும்.

இவற்றிற்கெல்லாம் முத்தாய்ப்பாக சென்னை சேப்பாக்கம் மைதானத்தில் ஐபிஎல் போட்டியின் போது அமைச்சர் சரத்குமார் வெள்ளை நிற மாத்திரையை தூளாக்கும் பழைய வீடியோ ஒன்று சமூக வலைதளங்களில் வைரலானது.

இப்படி பொது இடத்தில் போதைப் பொருள் பயன்படுத்திய விவகாரத்தில் த.வெ.க. அமைச்சர் சரத்குமாரைக் கண்டித்து, தமிழ்நாடு முழுவதும் தி.மு.க. மாணவரணி சார்பில் 29.06.2026 அன்று ஆர்ப்பாட்டம் நடல்பெற்றது. போராட்டத்திற்கு அனுமதி மறுத்த காவல்

துறையினர், தி.மு.க. மாணவரணி யினர் பல்லாயிரக்கணக்கானோரை வலுக்கட்டாயமாக தடுத்துநிறுத்தி கைது செய்தனர்.

இந்நிலையில், சென்னை அண்ணா அறிவாலயத்தில், தி.மு.க. தலைவர் மு.க.ஸ்டாலின் அவர்களை, மாணவரணி செயலாளர் வீரமணி உள்ளிட்டோர் நேரில் சந்தித்தனர். பின்னர் செய்தியாளர்களிடம் பேசிய வீரமணி, தமிழ்நாட்டு இளைஞர்கள் தடம் மாறிவிடக்கூடாது

என்பதற்காக கழக மாணவரணி சார்பில் மாபெரும் ஆர்ப்பாட்டத்தை முன்னெடுத்ததாக கூறினார்.

இளைஞர்களுக்கு முன் உதாரணமாக திகழ வேண்டிய அமைச்சரே போதைப் பொருள் உபயோகிப்பது போல் வீடியோ வெளியிடப்பட்டுள்ளது கண்டனத்திற்குரியது என்றும்.

இதுதொடர்பாக சி.பி.ஐ. விசாரணை நடத்த வேண்டும் என்றும் அவர் வலியுறுத்தினார்.